

# Il-Purçissjoni ta' Santa Marija dari u Illum

Joseph Degabriele



Ix-xahar t' Awwissu hu l-iktar xahar ghal qalbna, ghax fir-rahah taghna tiġi iċċelebrata bil-kbir il-Festa tal-Patruna taghna Santa Marija. Din l-okkażjoni hekk sabiha taghtini l-opportunità biex ninghaqad maghhom permezz ta' dan il-messaġġ li nikteb bhala, dak li niehu hsieb il-purçissjoni.

Il-festa hija avveniment sabih ta' fidi, ferh u ghaqda, fejn grazzi ghat-tradizzjonijiet u drawwiet li ilhom isiru ghal snin shah, u li ahna wkoll qeghdin inkomplu.

Il-poplu jifrah u jaghti qima lil Marija Santissima mtella' s-sema. L-armor, il-baned, il-briju, il-knisja u l-purçissjoni huma fost l-aktar elementi importanti marbutin mal-Festa taghna. Dan kollu jsir bi sforzi u sagraficcij kbar.

Kull ghaxqu ghandu jiccelebra din il-Festa billi jattendi ghall-funzjonijiet li jsiru fil-Knisja, ghax din hija Festa religjuza u ghalhekk ma jaghmilx sens li ngawdu l-Festa esterna biss. Irridu niftakru fil-morda tar-rahah taghna, f'persuni b'dizabilita' u dawk li qeghdin isofru minn xi telfa ta' xi hadd ghażiż fil-familja, ghax il-festa hija okkażjoni fejn nuru solidarjeta' u ghaqda ma' xulxin.

F'dan l-artiklu se nippruvaw inharsu lejn il-purçissjoni ta' Santa Marija minn lenti soċjali u religjuza, ghax hi parti mill-funzjonijiet liturġiċi li torganizza l-Knisja, u li hi parti mill-folklor u t-tradizzjoni taghna.

Din il-purçissjoni ta' Santa Marija dejjem issir fil-15 t' Awwissu, il-jum liturġiku iddedikat lill-Assunta mtella' s-sema bir-ruh u bil-gisem.



Il-Purçissjoni ta' Santa Marija fl-1946

**Hruġ tal-Purçissjoni**  
Mat-tokki tal-bidu tal-mota tal-hruġ tal-purçissjoni, tibda tara moviment fil-Knisja minn dawk li jiehdu sehem, kemm minn fratelli u reffiegha. In-nies ikunu qeghdin jistennew bil-herqa li tfigg il-vara ta' Santa Marija, biex xhin tohroġ fuq iz-zuntier jinfexxu f'ċapċip kbir, u fost id-daqq tal-banda u kant ta' innijiet Marjani. Bhalma naraw f'purçissjonijiet ohra, fil-bidu ta' din il-purçissjoni wiehed jista' jara numru ta' standardi (tlieta kollox) ikkuluriti jimxu wara xulxin li jinżammu minn irġiel, li ghalkemm kollha jkun libsin libsa twila bajda li tissejjah kunfratija, fuqha jilbsu bhal kappa tissejjah manzetta, li l-kulur taghha jkun jikkorrispondi mal-istandard li dak il-fratell ikun qieghed iġorr.

Kull wiehed minn dawn l-istandardi jkun ikkumpanjat minn salib, żewġ anterni, surgentina li kollha jingarru minn fratelli.

Id-domna li jilbisha r-rettur tal-fratellanza. Jista' jkun hemm aktar fratelli li dawn iżommu xemgha f'idejhom. Dawn in-nies li jissejhu fratelli flimkien ma' rettur tal-fratellanza, dari kienu jiehdu hsieb xi altar fil-knisja, li jkun iddedikat ghal qaddis/a tal-istess fratellanza, fl-istess hin kienet qisha xi

union li min kien ikollu bżonn, xi hadd mill-membri tal-fratellanza, kienu jaghtuh mill-fondi li kien jingabar. Snin ilu ghaliex illum din it-tradizzjoni kwa żi spicċat, baqa' biss voluntieri, jiehdu hsieb dan, ghax illum il-prokuraturi spicċa u qed jaqaw f'idejn il-kappillan. Illum dawn il-fratelli tant naqsu, li hafna minn dawk li jkun libsin ta' fratelli ma jkunux vera fratell, iżda biss libsin hekk u ghalhekk, hafna drabi tara l-istess nies libsin ta' fratelli f'diversi purçissjonijiet. Qabel l-ewwel standard tohroġ il-banderetta tal-vjatu ta' kulur ahmar li ghandu żewġ emblemi wahda qalb ta' Ġesù u fuq in-naha l-ohra l-emblema tal-pelikan. (l-Ispirtu s-Santu)

L-ewwel standard li johroġ, hu tal-fratellanza ta' San Ġużepp u ghandu l-kulur blu, u li ghandu fuq x-xettru ta' San Ġużepp. Warajh johroġ tal-fratellanza tar-Rużarju u ghandu l-kulur abjad, u jġib l-arma ta' Nomini dei Maria. L-ahhar li johroġ hu l-istandard tal-fratellanza tas-sagraiment li hu ta' kulur ahmar. Dan ghandu żewġ emblemi fuq, wahda b'qalb ta' Ġesù u n-naha l-ohra fih il-pelligon ghax johroġ fil-festa ta' Corpus. Hemm standard iehor imma dan ma johroġx lejliet il-Festa fit-transulazzjoni, insejhulu tal-harufa u ta' kulur ahmar. Insejhulu hekk ghax ghandu harufa irrakmata fid-deheb fuqu. Dawn huma wiehed mill-isbah standardi u ghadu ikkultivat hafna. Illum dawn l-istandardi l-primi, ġieli ma johorġux imma johorġu l-istandardi s-sekondi, biex ma jitkabrux u minhabba r-rakmu li ghandhom.

Eżatt wara l-fratelli wiehed ghandu jara l-vara maestuża ta' Santa Marija. Din hija wahda mill-isbah statwi li



hawn fil-gżejjer Maltin, li hi mahduma fl-injam mill-iskultur Malti Marjanu Gerada, fl-1808, u ġiet tiswa 800 skud, u ġiet imhallsa minn Gian Maria Farrugia. Fl-2006 l-istatwa ġiet restawrata mill-induratur Horace Farrugia tal-Imdina u ġabha fl-oriġinalità li kienet, meta inhadmet. Kemm l-istatwa u l-istellarju tal-fidda, ġew imhallsa mis-Sur Vince Bezzina. Il-vara tintrefa minn tmien irġiel lebsin il-konfratija bajda li jridu jkunu soċi fi hdan is-Socjetà Santa Marija. Maghhom ikun hemm ukoll erba' rġiel bil-forċina.

Wara l-vara johroġ il-kurċifiss il-kbir tal-fidda li jissejjah is-salib tal-kleru, li llum jinżamm minn lajċi liebes spellizza u suttana, imma dari kien jiġi miżmum minn djaknu.

Dan ikun akkumpanjat minn żewġ abbatini li jkunu qed iżommu l-okkulti, quddiemu jkunu hemm żewġ abbatini ohra b'ċensir u navetta. Wara s-salib ikun hemm abbatini

attivi tal-parroċċa, warajhom ikun hemm erba' lajċi lebsin suttana sewda u spellizza bajda, fuq spallejhom ikollhom kappa sabiha bil-gallun tad-deheb. Dawn qabel kienu jkunu Kanonċi jew Monsinjuri, saċerdoti proprja, li jkun lebsin kamzu bil-bizzilla u kappa irrakmata bid-deheb. Wara jkun hemm l-iktar haġa sagra li tkun trid tinżamm minn xi Kanonku jew Monsinjur proprja, din tkun relikwa. Din tkun bhal urna zghira li żżommha f'idejh. Maġenbu, wiehed kull naħa, ikun hemm żewġ lajċi ohra, li jkunu lebsin bhal kapep li rajna qabel. Dari dawn kienu jkunu żewġ djakni lebsin id-diniċella, ġieli d-diniċella jilbsuha l-lajċi flok il-kappa. Dawn ikunu mdawrin b'erba' rġiel fratelli tas-sagrament iżommu interna. Il-kelma relikwa ġejja mil-Latin *reliquiae* kelma li tfisser fdalijiet, kemm oġġetti, nghidu ahna fdalijiet wara ikla, kif ukoll ta' persuna li mietet. Il-kelma bil-Malti tirreferi għal fdal meqjum ta' hwejjeġ jew għadam ta' xi ruh qaddisa, li jinżammu b'ghożża kbira bhala haġa sagra, ġeneralment f'niċċa jew teka.

Ir-relikwi huma ta' tliet xorta; relikwi tal-ewwel klassi huma dawk marbuta mal-hajja ta' Kristu, nghidu ahna l-verulinju, farka mis-salib li fuqu Kirstu kien imsallab. Huma wkoll ta' din il-klassi il-fdalijiet tal-ġisem tal-martri u qaddisin. Relikwi tat-tieni klassi huma dawk maghmula minn hwejjeġ jew oġġetti tal-martri, u tal-qaddisin. Waqt li relikwi tat-tielet klassi huma oġġetti, l-iktar biċċiet ta' drapp li messewhom mal-fdalijiet tal-qaddisin. Il-Kanonku jew Monsinjur li jkun qed iżomm ir-relikwa ġieli johroġ mill-purċissjoni, meta jara l-anzjani bil-qieghda fuq is-siġġu fejn djarhom, biex imissu r-relikwa u jbusuha.

Fl-ahhar niltaqghu mal-banda. Din m'ghandha l-ebda sinifikat fil-purċissjoni, kemm mil-lat religjuż kif ukoll mil-lat soċjali hliet li takkumpanja l-purċissjoni, bid-daqq ta' innijiet proċessjonali u Marjani.

Meta jkun se jiġi ċelebrat xi anniversarju jiġu mistiedna xi mazzier jew Bazilika minn xi knisja Kolleġġjata flimkien ma' xi kanonċi u Monsinjuri biex jiehdu sehem fil-purċissjoni.

B'hekk rajna kif kienet issir il-purċissjoni dari, u kif qieghda ssir illum, għalhekk għandna nibzghu għal dak li jsir, u nibqghu naghmlu purċissjoni religjuża kemm jista' jkun.

**Nagħlaq dan l-artiklu ta' din is-sena billi rrid insemmi lil Fr Alfred Scerri ofm Cap (Direttur Spiritwali tal-grupp ta' San Piju Pietralċina) li kien wiehed mill-aktar li jixraqlu bil-paniġierku li għamel is-sena l-ohra għall-Festa ta' Santa Marija peress illi ta' dan ma stajtx uffiċjalment niringrazzjah qabel.**

**Niehu għalhekk din l-okkażjoni biex minn qalbi flimkien mad-devoti marjani niringrazzjawh tal-paniġierku sabih u ta' tifhir li għamel fuq il-Madonna fil-quddiesa kantata tal-Festa.**

**Ir-recording ta' dan il-paniġierku se jerga' jixxandar fil-granet tal-Festa fuq ir-radju Marija Assunta 88.9Fm. Il-hin jixxandar aktar 'il quddiem fuq ir-radju stess.**



*Il-Purċissjoni illum*

# DINO SIGNS

Professional Signmakers

Triq il-President Anton Buttigieg, Żejtun ZTN 2834, Malta  
 Tel/Fax: 00356 2169 5892 • Mob: 00356 9947 6070  
 E-mail: info@dinosignsmalta.com • Web: www.dinosignsmalta.com